

पाए शरणि सतिगुर साहिब जी प्यारी ।

मन में थी गद् गद् शबरी वेचारी ॥

बुढ़ंदे खे जियं ब्रेड़ो मिलं थो अभागे जो जियं भागु खुले थो

निर्धनु थिए जियं कुबेर भण्डारी—मन में थी गद् गद् ॥

श्री राम मंत्र जी दीक्षा पाई सतिगुर सेवा में लगनि लगाई

भुलाए छद्रियाई सुधि बुधि सारी—मन में थी गद् गद् ॥

रिषी मतंग सा ईर्षा कयड़ी तो छो टिकाई अपावन अहिड़ी

पर सचिड़ा दिसनि सिकिड़ी सचारी,

जाति पाति जो भेदु भुल चई भारी ॥

शबरी अ मनु प्रभू प्रेम पावन मतंग सुजातो सुंदर सुहावन

सर्वज्ञ सतिगुरु आहे सुखकारी, खिन न छद्दीनि जे के लगनि था लारी ॥

घणो ई समयु सेवा कथा में गुज़िरियो हिक द्रींह मुनीश्वर अचानक उचारियो

बचिड़ी करियूं था दिव्य धाम जी तियारी, आज्ञा प्रभू अ जी कंहि नाहे टारी ॥

शबरी अ रोई तदहीं लीलायो, बाबा मां खे कीन भुलायो

वठी हलो पाण सां हीअ अधम हचारी

तवहां खां सवाइ सज़ी दुनिया आ धारी ॥

मुनीअ चयो तूं भागनि वारी हितिड़े ईंदो प्रभू अवध विहारी

राम लखण जी दिसी छबि प्यारी

सेवा कजांइ रखी श्रद्धा सोभारी ॥

शबरीअ चयो कींअ हेखिली घारियां कंहिजी कथा बुधी जीअ खे जियारयां
दर्शन बिनु तवहां जे दिलिड़ी दुखारी
थी वेंदी मूं लाइ ऊंदहि चौधारी ॥

प्रभू भगुवान मां ब्रियो न सुजाणा, सर्वसु ईश्वर तवहां खे थी ज़ाणा
घड़ी हिक तवहां बिनु न अथमि घारी
दिलगीर खे हाणे द्रियो दिलदारी ॥

मुनीअ चयो तो सां सदा गढु आहियूं लोक नज़र खां पाणु था लिकायूं
प्रभू अ दर्शन जी माणीं बहारी
पोइ अची मिलु गुर लोक मंझारी ॥